
Shri Chellurapurisha Stava

ಶ್ರೀಚೇಲ್ಲೂರಪುರೀಶಸ್ತವಃ

Document Information



Text title : Shri Chellurapurisha Stava 08 30

File name : chellUrapurIshastavaH.itx

Category : devii, devI

Location : doc_devii

Proofread by : Rajesh Thyagarajan

Description/comments : From stotrArNavaH 08-30

Latest update : August 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಶ್ರೀಚೇಲ್ಲೂರಪುರೀಶಸ್ತವಃ



ಲಕ್ಷ್ಮೀವಿದ್ಯುದ್ವಿಲಾಸಃ ಪ್ರಸ್ಮಮರಕರುಣಾಸಾರವಷ್ಟ್ರಪ್ರಕರ್ಷಃ
ಕುವಾಣೋ ನೀಲಕಂಠಂ ಪ್ರಮದಪರವಶಂ ಚಂದ್ರಕೋದ್ಭಾಸಮಾನಂ .
ಸಚ್ಚೇತಶ್ಚಾತಕಾನಾಂ ಸಪದಿ ವಿರಚಯ ನ್ಧಾರಯಾನಂದಪೂರಂ
ದೃಷ್ಟೋಽಯಂ ಸಂಗಮಾಖ್ಯೇ ಮಹತಿ ಪುರವರೇ ಶ್ಯಾಮಲಃ ಕೋಽಪಿ ಮೇಘಃ .. 1..
ಚಿತ್ರಂ ಜನಾಃ ಶೃಣುತ ಸಂಗಮರಂಗಭಾಜೋ
ಲಕ್ಷ್ಮೀಸಖಸ್ಯ ಪುರತಃ ಪುರುಷೋತ್ತಮಸ್ಯ .
ಮಧ್ಯೇಕುಲೀಪಿನಿ ನಿಮಜ್ಯ ಭವಾಂಬುರಾಶೇ-
ರುದ್ಧೃ ತಪಂಕಮುದಮಜ್ಜಿ ಮಯಾ ಕಿಮೇತತ್ .. 2..
ಕರ್ಣಾಯುಷ್ಯಮುದಂಚಯತ್ಯಹರಹಃ ಶ್ರೀಶಂಬರಾಧ್ಯಾಸಿನೋ
ಬಾಲಸ್ಯಾಂಬುದಮೇಚಕಸ್ಯ ಮಧುರೋ ವೇಣುಧ್ವನಿರ್ವಿಶ್ರುತಃ .
ವೃಕ್ಷಾನ್ ಪಲ್ಲವಯನ್ ಶಿಲಾಸ್ತರಲಯನ್ನಂಭಾಂಸಿ ಚ ಸ್ತಂಭಯನ್
ಗೋಪಸ್ತೀಕುಚಮಂಡಲೀಃ ಪುಲಕಯಂಸ್ತಾಪತ್ರಯಂ ಖಂಡಯನ್ .. 3..
ತೇಜಾಂಸಿ ಮಾನಸೇ ಮೇ ದೃಢಕುಚಕುಂಭಾನಿ ದಲಿತಸುಂಭಾನಿ .
ವಿದ್ಯಾತ್ಮಕಾನಿ ಕಾನ್ಯಾಪಿ ವಿದ್ಯಂತೇ ಕಾಂತಿತುಲಿತವಿದ್ಯಂತಿ .. 4..
ಜನನಮರಣಕ್ಲೇಶಚ್ಛೇದಾಯ ಜಾಗ್ರತಿ ತಾವಕೇ
ಚರಣಕಮಲೇ ಮಾತರ್ಹಾ ಹಂತ ಮೋಹವಶಾದಹಂ .
ಅಧನಿಕಸದನಂ ಧಾವಂಧಾವಂ ನಿಜೋದರಭಸ್ತಿ ಕಾ-
ಭರಣವಿಧಯೇ ಕಷ್ಟಂ ಕಷ್ಟಂ ಭ್ರಮಾಮಿ ಕಿಯಚಿರಂ .. 5..
ಉತ್ಪನ್ನಮಾತ್ರಕ್ಷಣಮುಕ್ತಮಾಯಾ-
ಸ್ತ್ರೈಣತ್ಯ ವಿಷ್ಣೋಃ ಸ್ತನಪಾನಲೋಭಾತ್ .
ಮುಧೈವ ಚುನ್ವಂತಮುರೋ ಮುಖೇನ
ಶಾಸ್ತಾರಮೀಡೇ ಸಕಲಾರ್ಥಸಿದ್ಧಯೈ .. 6..
ಯಹೋರಂತರಮಂಬುರಾಶಿಸುಕೃತೋನೈಷೇಣ ಶೃಂಗಾರಿತಂ
ಯನ್ನಾಭೀಕಮಲೇ ಚರನ್ಮಧುಕರೋ ನಿರ್ಮಾದುಮೀಷ್ಟೇ ಜಗತ್ .
ಯನ್ನೇತ್ರದ್ವಯಮಾತನೋತಿ ಜಗತಾಂ ನಕ್ತಂದಿನಾಪ್ರಕ್ರಮಂ
ನಾವಾಕ್ಷೇತ್ರವಿಹಾರಿಣೀ ವಿಜಯತೇ ಕಾಚಿನ್ಮಹಃಪ್ರಾಚುರೀ .. 7..

ಶಬ್ದಬ್ರಹ್ಮಚಣಂ ಯದೀಯತಲಿಮಂ ಛಂದಾಂಸಿ ಯದ್ವಾಹನಂ
 ವಕ್ಷೋ ಯಸ್ಯ ಮಹಾಂಬುರಾಶಿತಪಸಾಂ ಪಾಕೇನ ಕಲ್ಲೋಲಿತಂ .
 ವಿಶ್ವೋತ್ತತ್ತಿನಿದಾನಸೂತಿಸದನಂ ಯನ್ನಾಭಿಪಕೇರುಹಂ
 ಸೋಽಯಂ ಕೋಽಪಿ ಮುರಾರಿನಾಮನಿ ಪುರೇ ದೇವೋ ದರೀದೃಶ್ಯತೇ .. 8..
 ಪ್ರಾದುಸ್ಸಂತು ಪುರಃ ಪುರತ್ರಯವಧೂಬಿಬ್ಬೋಕಸಂಪದ್ವುಹಃ
 ಶ್ರೀಚೇಲ್ಲೂರಪುರೀನಿವಾಸರಸಿಕಾರತೇಜೋವಿಲಾಸಾ ಮಮ .
 ಯೇಷು ಧ್ಯಾನಪಥಂ ಗತೇಷು ಭವಿತಾ ನೃಣಾಂ ಫಣೇ ಭೂಷಣಂ .
 ವಾಮಾಂಗಂ ವನಿತಾ ದಿಶಶ್ಚ ವಸನಂ ಭಾಗೀರಥೀ ಮಾಲಿಕಾ .. 9..
 ಯೇ ಧ್ಯಾಯಂತಿ ನಿಷೇದುಷೀಮುಪಪಟಂ ವ್ಯಾಖ್ಯಾನಮುದ್ರಾಸಖೀಂ
 ಮೂರ್ತಿಂ ತೇ ಮುನಿಮಾನಸೈಕಸುಗಮಾಂ ಮುಗ್ಧೇಂದುಚೂಡಾಮಣೇ .
 ತೇಷಾಮಾಶು ವಿನೀಸರಂತಿ ವದನಾತ್ ಸಂಕ್ರಂದನಾರಾಮಭೂ-
 ಮಂದಾರದ್ರಮಕೋರಕಸ್ತುತಸುಧಾಮಾಧುರ್ಯಧುರ್ಯಾ ಗಿರಃ .. 10..
 ಉತ್ಕೂಲಪ್ರಣಯಾತಿರೇಕಮುದಯದ್ರೋಮಾಂಚಪುಂಜಂ ಮುಹುಃ-
 ಪ್ರತ್ಯಾಖ್ಯಾನವರೈಕಭಾಗವಚನಂ ಚೇಲ್ಲೂರಪುರ್ಯಾಮಹೋ .
 ನೀವೀಸ್ವರ್ಶವಿಲೋಲದಕ್ಷಿಣಕರವ್ಯಾಪಾರರೋಧಕ್ರಿಯಾ-
 ವೈಯಗ್ರ್ಯಾಕುಲವಾಮಪಾಣಿ ಶಿವಯೋರೈಕ್ಯಂ ಪರಿಕ್ರೀಡತೇ .. 11..
 ನೀಹಾರಾಹಾರ್ಯಕನ್ಯಾಮೃದುಲಭುಜಲತಾಲಿಂಗನೋತ್ಕಂಠಕಂಠಃ
 ಖಂಡಂ ಬಿಭೃಕಿರೀಟೇ ಕಮಪಿ ಕುವಲಯಾನಂದನಾಡಿಂಧಮಾಂಶುಂ .
 ಬ್ರಹ್ಮಕ್ಷೇತ್ರೇ ಪವಿತ್ರೇ ಪರಿಚಿತಕರುಣಃ ಪೋರಸ್ಪುರೀತ್ಯಾಶ್ರಿತಾನಾಂ
 ನಿರ್ಭಿಂದನ್ ಮೋಹಬಂಧಾನಕೃತಕವಚಸಾಂ ನಿಶ್ಚಿತಃ ಕಶ್ಚಿದರ್ಥಃ .. 12..
 ಘೋರಘ್ರಾಣಮುದಗ್ರಹುಂಕೃತಿಮಿಲದ್ಧಮಾಂಬು ಲಂಬಾಧರಂ
 ವ್ಯಾವಿದ್ಧಭೃಕುಟೀಕರೋರನಿಟಿಲಂ ವಾಂತಸ್ಪುಲಿಂಗೇಕ್ಷಣಂ .
 ವಿದ್ಯುತ್ಪಾಟಲಕೇಶಮುಗ್ರದಶನಂ ವಿಷ್ಣುಬ್ಧಕರ್ಣದ್ವಯಂ
 ವಕ್ತ್ರಂ ಮೃತ್ಯುಭಟಸ್ಯ ಶಂಕರ ನಹಿ ತ್ವದ್ಭಕ್ತಿಮಾನ್ ಪಶ್ಯತಿ .. 13..
 ಭಜತ ಜನನೀಮೇಕಾಂ ಲೋಕತ್ರಯಸ್ಯ ದಯಾಮಯೀಂ
 ಪತತ ಸುಧಿಯೋ ಮಾ ಮಾ ಭೀಮೇ ಪುನರ್ಭವವಾರಿಧೌ .
 ಅಕೃತಕವಚೋವೇದ್ಯಾಮಾದ್ಯಾಮಪಾ (ಜ್ಞಿತ) ಶಂಕರಾಂ
 ಮೃದಿತಮಹಿಷಾಂ ಮುಕ್ತಿಕ್ಷೇತ್ರೇ ಮುಕುಂದಸಹೋದರೀಂ .. 14..
 ಬ್ರಹ್ಮಕ್ಷೇತ್ರೇಶ ಶಂಭೋ ತ್ವದಪರಮಮರಂ ಯದ್ಯಹಂ ವರ್ಣಯಿಷ್ಯೇ
 ಕಂಠೇ ಕುಂಠಪ್ರಚಾರಂ ಸ್ವಲತಿ ಮಮ ವಚೋ ಜಾಲಕರ್ಮೀಲದರ್ಥಂ (?) .
 ತಿಷ್ಣೂಷೇ ಚೇದ್ಭವಂತಂ ತ್ರಿಪುರಹರ ಗಿರಾಂ ಮನ್ಮುಖಾಂಭೋಜಗರ್ಭಾರ್ತ್
 ಜ್ಯಂಭಂತೇ ಕೇಽಪಿ ಗುಂಭಾ ಬಲಮಥನಧುನೀಪದ್ಧತಿವೃದ್ಧಿನೀನಾಂ .. 15..


ಭೂಧರಾಧಿಪಸುತಾಮುಖಪದ್ಮಪ್ರಭಮದ್ಭ್ರಮರವಿಭ್ರಮನೇತ್ರಃ .
 ಬೋಭವೀತಿ ಭವಭೀತಿವಿಭೇದೀ ಶ್ರೀವಿಭೀತಕಪುರೇ ಪುರಮಾಧೀ .. 16..
 ಯೋಗೀಂದ್ರಮಾನಸನರೋರುಹಷಟ್ಪದಾಯ
 ಶೈಲೇಂದ್ರಜಾನಯನಷಟ್ಪದಪಂಕಜಾಯ .
 ಅಜ್ಞಾನರೂಪತಿಮಿರೌಘದಿವಾಕರಾಯ
 ಭಕ್ತಾರ್ಥಭಂಜನಪರಾಯ ನಮೋ ನಮಸ್ತೇ .. 17..
 ಮುಹುರ್ಭಿಂತಾದಿಂದುರ್ಮಕುಟಗೃಹಮೇಧೀ ಪುರರಿಪೋಃ
 ಪರಕ್ರೋಡಕ್ರೀಡಾನಿಲಯನಜುಷೋ ಮೋಹತಿಮಿರಂ .
 ಕುಚೇ ಗೌರ್ಯಾ ಹಾರಾ ಇವ ಮೃದುಲಹಾಸಾ ಇವ ಮುಖೇ
 ನವಾ ಮಲ್ಲೀಮಾಲಾ ಇವ ಕಚಭರೇ ಯಸ್ಯ ಕಿರಣಾಃ .. 18..
 ಕಾಣಾಃ ಕಿಂ ಕಂಕಣಸ್ಯ ತ್ರಿಪುರವಿಜಯಿನೋ ನೃತ್ಯತಶ್ಚಿತ್ತರಂಗೇ
 ಕಿಂ ವಾ ತಸ್ಯೈವ ಚೂಡಾಘಮುಘಮಿತವಿಯದ್ವಾಹಿನೀವೀಚಿರಾವಾಃ .
 ಆಹೋಸ್ವಿದ್ವಕ್ತ್ರ ಖೇಲತ್ಕಮಲಜಮಹಿಲಾಶ್ರೋಣಿಕಾಂಚೀನಿನಾದಾ
 ವಾಚಸ್ತೇ ವಿಕ್ರಮಕ್ಷ್ಮಾಲಮಥನ ಮುಖಾಂಭೋರುಹಾನ್ನಿಸ್ವರಂತಿ .. 19..
 ಕರ್ಣಂ ಸಾವರ್ಣಮರ್ಣೋಮುಚಮಮಿತಶುಚಂ ದೀನವಾಚಂ ದಧೀಚಂ
 ಚಿಂತಾಲಗ್ನಂ ಧುರತ್ನಂ ಶಿಬಿಮಪಶಿವಿಕಂ ಸ್ವರ್ಗವೀಂ (ಪಜ್ಞಾ) ಗುವೀರ್ಯಾಂ .
 ಶಶ್ವದ್ವಿಶ್ರಾಣನಶ್ರೀಃ ಶಿವ ಶಿವ ದಿವಿಷದ್ರೂನ್ ವಿಷದ್ರೂನ್ ವಿಧತ್ತೇ .
 ವಿಶ್ವೋತ್ತೀರ್ಣಸ್ಯ ವಿಶ್ವಂಭರಚರಿತನಿಧೇ ವಿಕ್ರಮಕ್ಷ್ಮಾಪತೇ ತೇ .. 20..
 ಪ್ರಕ್ರೀಡತ್ಕಾರ್ತವೀರ್ಯಾರ್ಜುನಭುಜವಿದ್ಯತೋನುಕ್ತಸೋಮೋದ್ಭವಾಗ್ನಿ-
 ಸ್ಸಂಭಾರಕ್ಷೋಭಸಂಭೇದನಚತುರವಚೋಗುಂಭಗಂಭೀರಿಮಶ್ರೀಃ .
 ತುಂಡೀರಕ್ಷೋಣಿಖಂಡಾದಿಹ ತವ ವಿಷಯೇಽಹಿಂಡತೋದ್ಧಂಡಸೂರಿಃ
 ಸೋಽಯಂ ತೇ ವಿಕ್ರಮಕ್ಷೋಣಿಪ ಕಿಮು ನ ಗತಃ ಶ್ರೋತ್ರಿಯಃ ಶ್ರೋತ್ರದೇಶಂ .. 21..
 ಪುಷ್ಪನ್ನೇವಮಹರ್ನಿಶಂ ದ್ವಿಜಗಣಾನ್ ಮೃಷ್ಟಾನ್ನದಾನಕ್ರಮೈಃ
 ಶ್ರೀಕಂಠಕ್ಷಿತಿಪಾಲ ಜೀವತು ಭವಾನಾಚಂದ್ರಮಾತಾರಕಂ .
 ಸ್ತಾವಂ ಸ್ತಾನದಮಮೀ ವಯಂ ಚ ಭವತಃ ಕೀರ್ತಿಂ ದಿಶಂ ದಕ್ಷಿಣಾ-
 ಮಾಥೌಕ್ಯ ಪ್ರತಿಯಾಮ ಕೈರಪಿ ದಿನೈಃ ಕರ್ತುಂ ಪುನರ್ದರ್ಶನಂ .. 22..
 ದೃಷ್ಟಂ ಮಯಾ ಮಣಿಕವಾಟಪುಟಾಂತರಾಲೇ
 ಶ್ರುತ್ಯಂತಚುಂಬಿನಯನೋದಿತಕಾಮತಂತ್ರಂ .
 ಮುಗ್ಧಸ್ಮಿತಾಂಕುರವಿಕಸ್ವರಗಂಡಮೂಲ-
 ಮುದ್ಯನ್ಮೃಗಾಂಕರುಚಿರಂ ಮುಖಮುತ್ತರಾಯಾಃ .. 23..
 ಬದನಗಲಿತಲಾಲಂ ಮಾತುರುತ್ಸಂಗಲೋಲಂ-
 ತರಲಚಿಕುರಜಾಲಂ ಸ್ತನ್ಯಪಾನಾನುಕೂಲಂ .

ನಿಖಿಲಭುವನಮೂಲಂ ಚೇತಸಾ ಸಾರ್ವಕಾಲಂ
 ಬಲಭಿದುಪಲನೀಲಂ ಬಾಲಮಾಲೋಕಯಾಮಃ .. 24..
 ಜೀಯಾಸುರ್ಜನಿಧರ್ಮತಪ್ತಸುಮನಶ್ಚೇತಃಸುಧಾವೃಷ್ಟಯೋ
 ಮಾಯಾವಲ್ಲವಬಾಲಕಸ್ಯ ಮಧುರಾ ವಂಶೀನಿನಾದಾಕುರಾಃ .
 ಯೇ ಶಶ್ವತ ಸ್ಥಗಯಂತಿ ಗೋಪಸುದೃಶಾಂ ನೀರಂಧ್ರರೋಮೋದ್ರಮ-
 ಶ್ರೇಣೀಕಂಚುಲಿಭಿವಿಮೂಢಮನಸಾಂ ಸ್ರಸ್ತೋತ್ತರೀಯಾನ್ ಕುಚಾನ್ .. 25..
 ಅಂಗಣೇ ಘಟಿತರಿಂಖಣಂ ಚಲಿತಕಿಂಕಿಣೀಕೃತರುಣರುಣಂ
 ಚಂಚಲಾಲಕಕುಲಾಫುಲಂ ತರಲಲೋಚನಂ ಜನನಮೋಚನಂ .
 ಅಂಕುರದ್ವಿಶದದಂತಕುಡ್ಮಲವಿಲೋಭನೀಯವದನಾಂಬುಜಂ
 ಶಮ್ಮರೇ ಕಮಪಿ ಚಿಂತಯಾಮಿ ಶಿಶುಮಿಂದ್ರನೀಲಮಣಿಮೇಚಕಂ .. 26..
 ಆಕುಲಾಕುಲವಿನೀಲಕುಂತಲಂ ಗೋಕುಲಾನುಗತಿಕೇಲಿಲಾಲಸಂ .
 ಆಕಪೋಲಮನುಲಿಪ್ತಕಜ್ಜಲಂ ಲೋಕಪಾಲಕಮುಪೈಮಿ ಬಾಲಕಂ .. 27..
 ವ್ಯತ್ಯಾಸಾಹಿತ ಪಾದಯಾಪಿ ವಲಿತಗ್ರೀವಾಭಿರಾಮಶ್ರಿಯಾ
 ಸತ್ಯಾನಂದಘನಸ್ವರೂಪವಪುಷಃ ಸ್ಥಿತ್ಯಾ ಜಗನ್ನೋಹಯನ್ .
 ವಂಶಾರಾವಸುಧಾರಸೈರಪಹರನ್ ಸಂಸಾರತಾಪಂ ಸತಾ
 ಉತ್ತಂಸಾಯಿತಬಹರ್ಭಾರಸುಭಗಃ ಕಂಸಾರಿರಾಸ್ತಾಂ ಮುದೇ .. 28..
 ಚಂಚಲೀಕರಣಮಂಜುಕುಂಚಿತಘನಾಲಕಂ ಬ್ರಜನಿತಂಬಿನೀ-
 ಚಂಚಲೀಕರಣಕೇಲಿದುರ್ಲಲಿತವೇಣುಮುದ್ರಿತಮುಖಾಂಬುಜಂ .
 ಪಿಂಛಭಾರಕೃತಭೂಷಣಂ ಮಧುರಭಾಷಣಂ ದುರಿತಮೋಷಣಂ
 ವಂಚನಾಕಲಿತಗೋಪವೇಷಮುರರೀಕರೋಮಿ ಪರಪೂರೂಷಂ .. 29..
 ಉತ್ತರಲಲೋಚನಮುಲೂಖಲನಿಬದ್ಧಂ
 ಭಗ್ನಯಮಲಾರ್ಜುನಮಸಜ್ಜನವಿದೂರಂ .
 ಜಾನುಕೃತಚಂಕ್ರಮಣಸಂಕುಲಕರಾಬ್ಜಂ
 ಧ್ಯಾಯತ ನಮಸ್ಕುರುತ ಗಾಯತ ಕಿಶೋರಂ .. 30..
 ಧಾಮಪಿ ಪಿಂಗಲಾಂ ಚ ಯಮಿನಃ ಕೃತ್ವಾ ಸುಷುಮ್ನಾಪಥೇ
 ಯತ್ನಾದ್ವಾತಮನಾಹತಸ್ಸುತಸುಧಾಸ್ವಾದಾನುಸಂಧಾಯಿನಃ (?) .
 ಸತ್ಯಂ ಜ್ಞಾನಮನಂತಮುತ್ತಮಗುಣಂ ಧ್ಯಾಯಂತಿ ಯತ್ತತ್ಪದಂ
 ತದ್ಬ್ರಹ್ಮಾಣಿ ನನು ತ್ವಮೇವ ನಿಗಮೈರ್ಗೌರೀಶ ಜೇಗೀಯಸೇ .. 31..
 ವ್ಯಕ್ತಾವ್ಯಕ್ತಮಿದಂ ಜಗತ್ಪ್ರಭವತಿ ತ್ವತ್ತಃ ಪರಂ ಜ್ಯೋತಿಷಃ
 ತತ್ಸರ್ವ ಸ್ವಯಮಾತ್ಮನೋ ಮಹಿಮತಃ ಸಂವ್ಯಾಪ್ಯ ಸಂತ್ರಾಯಸೇ .
 ಉತ್ಪತ್ತಿಕ್ರಮತಸ್ತಥೈವ ತದಿದಂ ತ್ವಯ್ಯೇವ ಸಂಲೀಯತೇ
 ಚೇಲ್ಲೂರೇಶ್ವರ ದುರ್ವಿಗಾಹಮಹಹಾ ಚಿತ್ರಂ ಚರಿತ್ರಂ ತವ .. 32..


ನೇಚ್ಚಾ ತುಚ್ಚತರೇ ನರೇಂದ್ರವಿಭವೇ ನಾಪಿ ಸ್ಮರಸ್ಮೇರದ್ಯ-
 ಗ್ಗೌರಾಂಗೀಪರಿಭೋಗಕೇಲಿಷು ನ ಚ ಸ್ವರ್ಗಾಧಿರಾಜ್ಯೋದಯೇ .
 ನೋ ತತ್ರಾಪ್ಯಪವರ್ಗಕುಟ್ಟಿಮಪರಿಕ್ರೀಡಾಸು ಕಿಂ ತ್ವನ್ನಹಂ
 ಸೇವಾಯೈ ಸ್ಪೃಹಯಾಮಿ ಕೇವಲಮಹಂ ಚೇಲ್ಲೂರಪುರ್ಯಾಃ ಪ್ರಭೋಃ .. 33..
 ಯಾಚೇ ಕಿಂಚಿದಿದಂ ಕೃತಾಂಜಲಿಪುಟಂ ಚೇಲ್ಲೂರಪುರ್ಯಾಃ ಪತೇ
 ಸ್ವಾಮಿನ್ ವಾರಯ ಚಂದ್ರಶೇಖರ ಕೃಪಾವಾರಾನ್ನಿಧೇ ಮಾಮಕೀಂ .
 ದ್ವಿತ್ರಗ್ರಾಮಟಿಕಾಧಿಪತ್ಯಕಲಿತಾಹಂಭಾವಶುಂಭನ್ಮತಿ-
 ಕ್ಷುದ್ರಕ್ಷಾಧವಚಾಟುಕೋಟಿಘಟನಾದೈನ್ಯಸ್ಯ ದೋಗ್ಧೀಂ ದಶಾಂ .. 34..
 ಕಂಠಗ್ರಾಹಿಕಘೇ ಸ್ವಲದ್ಗಿರಿ ಚಲದ್ಬೋಧೇ ಗಲನ್ಮಾರುತೇ
 ಮೀಲಚ್ಚಕ್ಷುಷಿ ವೇಪಮಾನಹೃದಯೇ ಕಾಲೇ ಸತಿ ಪ್ರಸ್ತುತೇ .
 ಆರುಹ್ಯ ಸ್ವಯಮದ್ರಿರಾಜಸುತಯಾ ಸಾಕಂ ಮಹಾಶಾಕರಂ
 ಸ್ವಾಮಿನ್ ಶಂಕರ ಸನ್ನಿಧೇಹಿ ಕೃಪಯಾ ಚೇಲ್ಲೂರಭೂಷಾಮಣೇ .. 35..
 ಭಿಂತಾ ಹೃನ್ಮೌಢ್ಯಮಾಡ್ಯಂಕರಣಮಹಿಕುಲಗ್ರಾಮಣೀದಾಮನದ್ಧಂ
 ಮುಗ್ಧಂ ಮೂರ್ಧಸ್ಥಲಂ ತೇ ಕಪಿಶರುಚಿಜಟಾಮಂಡನಂ ಕುಂಡನಾಥ .
 ಯುದ್ಧಕ್ರೀಡತ್ಸುಭದ್ರಾಸಹಚರಮಹಿತಾರಂಭದೋಸ್ತಂಭಘೂರ್ಣ-
 ದ್ಗಾಂಡೀವೋದ್ಧಂಡದಂಡಾಹತಿಘಟಿತಕಿಣಗ್ರಂಥಿಲಂ ಚಂದ್ರಮೌಲೇ .. 36..
 ಮಜ್ಜಂತೋ ಮಾಷ್ಟುಕಾಮಾ ಇವ ಮದನವಧೂನವ್ಯವೈಧವ್ಯದಾನಾ
 ದುದ್ಭೂತಂ ಪಾತಕೌಘಂ ಮುಕುಟತಟವಿಯದ್ವಾಹಿನೀವಾರಿಪೂರೇ .
 ಕುರ್ವಾಣಾ ಭೂಷಣಾಹಿವ್ರಜಫಣಫಲಕೇ ದೀಪ್ರಮಾಣಿಕೃಶಂಕಾಂ
 ಪಿಂಗಾ ನೇತ್ರಸ್ಪುಲಿಂಗಾ ರುಟಿತಿಪಶುಪತೇ ಭಸ್ಮಯಂತ್ವಸ್ಮದಂಹಃ .. 37..
 ಪಾದಾಂಗುಷ್ಠಂ ಪುರಾರೇರ್ಭಜತ ನವಲತಾಪಲ್ಲವಾಗ್ರಾನ್ಮದಿಷ್ಠಂ
 ಕ್ರೀಡಾಸ್ಪರ್ಶೇನ ಯಸ್ಯ ಪ್ರಚಯಿತಶಿಖರನ್ಯಂಚಿತೇ ರಾಜತಾದ್ರೌ .
 ಅಸ್ತವ್ಯಸ್ತಾರಕೇಶೋತ್ತರಲದಶಮುಖೀದಾರುಣಾಕ್ರಂದಭಿನ್ನ-
 ಬ್ರಹ್ಮಾಂಡೋ ಭೂಮಿಪೃಷ್ಠೋಲ್ಲುರಿತಭುಜವನಃ ಪಂಕ್ತಿಕಂಠೋ ಜಿಹಿಂಡೇ .. 38..
 ಆಬದ್ಧಭ್ರುಕುಟೀವಿಭಂಗಮಜಹತ್ಸೌರ್ಯಾಂಕುರಂ ಕಿಂಕರಂ
 ಭೋ ಭೋ ಶ್ರಾದ್ಧಪತೇ ವೃಥಾ ಮಮ ಕೃತೇ ಮಾ ಜಿತ್ವರಂ ತತ್ವರಃ .
 ಪಾದಾಬ್ಜಂ ಪರಿಭಾತಿ ಚೇತಸಿ ಪರಕ್ರೋಡೇಶಿತುರ್ಧೂರ್ಜಘಟೀಃ-
 ಪೂರ್ವಂ ಯೇನ ಭವದ್ಭುಜಾಂತರಶಿಲಾಕುಟ್ಟಾಕಟಂಕಾಯಿತಂ .. 39..
 ಕಂಠೇ ಕಘೈಃ ಕಬಲಿತೇ ಕರಣೇ ಸಕಂಪೇ
 ನೇತ್ರೇ ನಿಮೀಲತಿ ಮರುತ್ಯಪಿ ಮಂದಮಂದೇ .
 ಸದ್ಯಃ ಕಣಕನಕನೂಪುರಚಾರು ಮಾತಃ
 ಪ್ರತ್ಯಕ್ಷಮಸ್ತು ಚರಣಂ ಪರಿಪಾಟಲಂ ತೇ .. 40..

ಸ್ಪುರಂತಿ ಮಮ ಚೇತಸಿ ದ್ಯುತಿನಿರಸ್ತಕಂಕೇಲಯೋ
 ದೃಗಂಚಲನಿಯಂತ್ರಿತತ್ರಿದಶವಾಹಿನೀಮೌಲಯಃ .
 ದುರಂತದುರಿತಾಚಲಪ್ರಕರಭೇದದಂಭೋಲಯಃ
 ಕುಸುಂಭರುಚಿರಾಧರಾಃ ಕುಚಭರಾನತಾಃ ಕೇಲಯಃ .. 41..
 ಮಕರಂದತುಂದಿಲಶರಂ ಮಧುರಿಮಧೌರೇಯಚಾರುಕೋದಂಡಂ .
 ಪಾಶಸ್ಥನಿಪಾಣಿ ಕಿಂಚನ ಪಾಶುಪತಂ ಭಾಗ್ಯಮಾವಿರಸ್ತು ಪುರಃ .. 42..
 ಕರತಲಕಲಿತೇಕ್ಷುಕಾರ್ಮುಕಾಣಾಂ
 ಕಮಲಕುಲಾರಿಕಲಾವತಂಸಿತಾನಾಂ .
 ಪಶುಪತಿತಪಸಾಂ ಪಚೇಲಿಮಾನಾಂ
 ಪರಿಚಯವಾನಹಮಸ್ಮಿ ಪಾಟಲಿಮ್ನಾಂ .. 43..
 ಕೃತ್ವಿಧರಹಸ್ತಲಾಲಿತನಿಸ್ತುಲಕುಚವಿಜಿತಹಸ್ತಿಮಸ್ತರುಚಿ .
 ಮುಕ್ತಿಪುರೇ ನಿಸ್ತಿಮಿರಂ ಮುಗ್ಧಕುರಂಗಾಕ್ಷಮಸ್ತಿ ವಸ್ತು ಪರಂ .. 44..
 ಜಯ ಜಯ ಪೋರ್ಕಲಿಮಾತರುಮೇ ತರುಣಾರುಣಕೋಟಿವಿಮಾನರುಚೇ
 ಜಗದಭಯಂಕರ ಶಂಕರಭಾಮಿನಿ ಕಿಂಕರಿತಾಮರಿ ತುಂಗಕುಚೇ .
 ಭವಭಯಕಂಪಿನಿ ಸುಂಭನಿಸುಂಭನಿಸುಂಭನಸಂಭೃತಚಂಡತನೋ
 ತ್ರಿಭುವನಪಾಲಿನಿ ಘೋರಕಪಾಲಿನಿ ಶೂಲಿನಿ ಖೇಲಿನಿ ಪಾಲಯ ಮಾಂ .. 45..
 ಸಮಧಿಕದುರ್ಮದಮೇದುರದಾರುಕದಾನವದಾರುವಿದಾರವಿಧಾ-
 ಚಟುಲಕರೋರಕುರಾರಕೃಪಾಣತರಾಲಿತಪಾಟಲಪಾಣಿತಲಾಂ .
 ಪ್ರಣಮತ ಪೋರ್ಕಲಿಮಾತರಮಾತುರಚಾತಕಜಾತಪಯೋದಘಟಾಂ
 ಧವಲಸಟಾಕುಲಭಾಸುರಕೇಸರಿಕಂಠಗತಾಮವಿಕುಂಠಕೃಪಾಂ .. 46..
 ದಿನಮುಖಜ್ಯಂಭಭೃದಂಬುಜಸಂಭೃತದಂಭಸಮೃದ್ಧ್ಯದರಂಭರಿದೃಗ-
 ವಲನನಿಗುಂಭಿತಶಂಬರಶಾಸನತಂತ್ರನಿಯಂತ್ರಿತಶಂಕರಯಾ .
 ನಿಲಯಿತಮಸ್ತು ಮನಸ್ತು ಕಯಾಚನ ಹಸ್ತಿಪನಿಸ್ತುಲಮಸ್ತಜಯಿ-
 ಸ್ತನ(ವಿ) (ಯುಗ)ಭುಗ್ನವಿಲಗ್ನವಲತ್ರಿವಲೀಲವಲೀಕುಲಯಾ ಕಲಯಾ .. 47..
 ಪರಿಚರಣಾಚರಣೋಚಿತಖೇಚರರಾಜಪುರೀಚರಚಂದ್ರಮುಖೀ-
 ಕರಕಲಚಾಲಿತಚಾಮರಕೋರಕಮಾರುತಪೋತಕಧೂತಕಚೇ .
 ಸಪದಿ ವಿಜ್ಯಂಭಯ ಸಂಪದಮಂಬ ಭಯಂ ಪರಿಕಂಪಯ ಕಿಂಚ ದೃಶಾ
 ಕ್ಷಣಮನುಕಂಪಯ ಶಂಭುಕುಟುಂಬಿನಿ ತುಂಗನಿತಂಬಿನಿ ಕಂಬುಗಲೇ .. 48..
 ಇತಿ ಶ್ರೀಚೇಲ್ಲೂರಪುರೀಶಸ್ತವಃ ಸಂಪೂರ್ಣಃ .

Proofread by Rajesh Thyagarajan

——
Shri Chellurapurisha Stava

pdf was typeset on November 22, 2022

——
Please send corrections to sanskrit@cheerful.com

